

## 14. Żewġt Irhula

*Imnebbha minn żewġt irhula  
li rajt hdejn Messina*

Wieħed jixxabbat ma' muntanja kbira  
bid-djar iperrċu rashom minn ġos-siġar  
bħal qabda flieles bojod minn ġol-ġwienah  
ta' qroqqa hadra.

L-ieħor imxerred fuq il-blat tal-plajja  
sat-tarf mett nett, mit-twieqi u l-galleriji  
jara xbihetu tiddi ġewwa l-baħar  
izraq u perla.

Meta jasal iż-żmien li l-ġhatx tas-safar  
jahraq il-qlub tal-ħut u tal-ġhasafar,  
u jġagħlhom jigggerrew fil-berah ħieles  
tad-dinja tagħna,

It-tnejn jimtlew bil-konzijiet u x-xbieki,  
xbieki fil-boskijiet ta' fuq il-ġholja,  
u konzijiet fil-baħar jew mifruxa  
mal-mollijiet.

Ix-xbieki tal-muntanja għall-ġhasafar –  
il-ħut li jgħum ġol-arja fuq il-ġwienah.  
li jbejjet qalb il-friegħi w jgħix biż-żrieragħ  
ta' ġewwa r-raba';

Il-konzijiet għall-ħut madwar ix-xtajta –  
l-ġhasafar li jittajru ġewwa l-baħar,  
li jbejtu ġol-kalanki w jieklu l-ħxejjex  
tal-ilma mielaħ.

Wara l-insib in-nies tal-ġholja jagħtu  
lil dawk ta' taħthom it-tajriet maqbuda  
bil-benna fihom tal-ġhelejjel kollha  
tal-boskijiet;

U dawk tal-baħar jagħtu bi tpattija  
il-ħut maqbud bil-benna friska w ħajja  
tal-ilmijiet tal-baħar u bis-sugu  
tal-ħxejjex mielha.

Imbierka n-nefha fil-holqien li tonfoh  
bl-għasafar u bil-ħut, nefha li tkarkar  
għejjeb, għejjeb ta' għid u ż-żewġt irhula  
tghaqqad flimkien!

Montecatini 25/viii/1948